

ప్రతి అక్షరం ప్రజాహితం

నేటి



తెలుగు దినపత్రిక

సంపుటి - 03 సంచిక - 99 పేజీలు - 04 వెల - 04/-

శుక్రవారం 24 ఏప్రిల్ 2026

అన్ని ప్రాంతాల అభివృద్ధి ధ్యేయం



పోలింగ్ రికార్డు

తమిళనాడు, పశ్చిమ బెంగాల్ లో రికార్డు స్థాయిలో ఓటింగ్ బెంగాల్ లో ఘర్షణలు.. పోలింగ్ కేంద్రాల వద్ద ఉద్రిక్తత ఓటేసిన ప్రముఖులు, సినీతారలు



న్యూఢిల్లీ ఏప్రిల్ 23 ఆంధ్ర ప్రగతిపత్రిక బెంగాల్ తొలివిడత, తమిళనాడు అసెంబ్లీ ఎన్నికల పోలింగ్ ప్రశాంతంగా ముగిసింది. ఈ రెండు రాష్ట్రాల్లోనూ రికార్డు స్థాయిలో పోలింగ్ నమోదైంది. గతంతో పోలింగ్ పశ్చిమబెంగాల్ లో 91.78 శాతం నమోదైనట్లు ఎన్నికల సంఘం వెల్లడించింది. దేశ స్వాతంత్ర్యం అనంతరం నమోదైన అన్ని ఎన్నికల్లో కంటే అత్యధికంగా తమిళనాడులో 84.69 శాతం పోలింగ్ నమోదైంది. రాత్రి 8.39 గంటలకు పోలింగ్ వివరాలను ఇసి విడుదల చేసింది. చెన్నైలో 84.29 శాతం పోలింగ్ నమోదు కాగా, బెంగాల్ లోని దక్షిణ దినాజ్ పూర్ లో అత్యధికంగా 93.12 శాతం పోలింగ్ నమోదైనట్లు వెల్లడించారు. సాయంత్రం 6 గంటలలో పోలింగ్ సమయం ముగియగా.. అప్పటికే క్యూలైన్ లో ఉన్న వారికి ఓటు వేసేందుకు అనుమతించారు. మిగతా 2లో...

రెన్యూ ఎనర్జీ ప్లాంట్ కు శంకుస్థాపనలో సిఎం చంద్రబాబు

మరో రంగారెడ్డి కానున్న అనకాపల్లి

పరిశ్రమల రాకతో మెండుగా ఉద్యోగావకాశాలు

ఉపాధి కోసం హైదరాబాద్ వెళ్లాలన్న పనిలేదు


అనకాపల్లి, ఏప్రిల్ 23 ఆంధ్ర ప్రగతి

విశాఖకు ఎక్కువ పరిశ్రమలు వస్తున్నాయని ముఖ్యమంత్రి చంద్రబాబు నాయుడు తెలిపారు. ఇక్కడ పరిశ్రమలో ఈ ప్రాంతం అభివృద్ధికి అవకాశాలు పెరిగాయని, నిరుద్యోగులకు ఉద్యోగావకాశాలు వస్తున్నాయని సిఎం చంద్రబాబు నాయుడు అన్నారు. గురువారం అనకాపల్లి జిల్లా రాంబిల్లిలో వర్చువలెన్ సిఎం.. రెన్యూ ఎనర్జీ ప్లాంట్ కు శంకుస్థాపన చేశారు. అనంతరం ముఖ్యమంత్రి మాట్లాడుతూ.. గ్రీన్ ఎనర్జీతోనే ఏపీకి భవిష్యత్తు అని స్పష్టం చేశారు. ఆర్డీసీ బస్సులను మిగతా 2లో...



ఇరాన్ నౌకలను ధ్వంసం చేసియ్యండి హార్వాజ్ పై ట్రంప్ కీలక ఆదేశాలు

-నిర్బంధించినంత కాలం తెలిచేది లేదు : ఇరాన్ యుద్ధంతో పతనం దిశగా ఆర్థిక వ్యవస్థ



వాషింగ్టన్ ఏప్రిల్ 23 ఆంధ్ర ప్రగతి

అమెరికా, ఇరాన్ మధ్య కాల్పుల విరమణ అవుతున్నే ఉన్నా అధ్యక్షుడు డొనాల్డ్ ట్రంప్ కీలక ఆదేశాలు జారీ చేశారు. హార్వాజ్ జలసంధిలో ఇరాన్ నౌకలు మందుపాతరలు (సిఫెన్స్) అమర్చుతున్నాయని, వాటిని గుర్తించి దాడి చేయాలని అమెరికా నౌకా దళాన్ని ఆయన ఆదేశించారు. ఈ మేరకు సోషల్ ట్రూత్ లో పోస్ట్ చేశారు. మిగతా 2లో...

పెట్రోల్, డీజిల్ ధరలు పెంచే ప్రసక్తే లేదు: కేంద్రం

న్యూఢిల్లీ ఏప్రిల్ 23 ఆంధ్ర ప్రగతి అసెంబ్లీ ఎన్నికల తరువాత పెట్రోల్, డీజిల్ ధరలు లీటర్ కు రూ. 25 నుంచి రూ. 28 వరకు పెరుగుతాయని వస్తువ్యవహారాల ప్రభుత్వం గురువారం కొద్దీవేసింది. అలాంటి ప్రతిపాదన ఏదీ లేదని పెట్రోలియం, నవాజవాయివు మంత్రిత్వశాఖ ఎక్స్ ప్లైట్ వెల్లడించింది. ఏప్రిల్ 29 నాటికి పశ్చిమబెంగాల్ మిగతా 2లో...



జాతీయ స్థాయిలో అగ్రగామిగా ఆంధ్రప్రదేశ్ పంచాయతీరాజ్ విభాగం

- స్వయంప్రతిపత్తి, స్వావలంబన దిశగా అడుగులు
- ఫలితాన్నిస్తున్న ఉప ముఖ్యమంత్రి పవన్ కళ్యాణ్ ప్రణాళికలు
- గుడ్ గవర్నెన్స్, ఉమెన్ పైంట్ లో జాతీయ స్థాయిలో మొదటి స్థానం
- రాష్ట్రీయ గ్రామ స్వరాజ్ అభియాన్ లోనూ సంబర్ వన్ స్థానం

(అమరావతి ఏప్రిల్ 23 ఆంధ్ర ప్రగతి) స్థానిక సంస్థలు స్థానిక ప్రభుత్వాలుగా మారాలిద స్వయం ప్రతిపత్తి, స్వావలంబనతో ముందుకు సాగాలిద పల్లెలు జాతీయ సమగ్రత, సుస్థిరతకు మూల కేంద్రాలు కావాలిద ఇవీ కూటమి ప్రభుత్వం అధికారం చేపట్టిన తర్వాత పంచాయతీరాజ్, గ్రామీణాభివృద్ధి శాఖ బాధ్యతలు స్వీకరించిన ఉపముఖ్యమంత్రి పవన్ కళ్యాణ్ గారు నిర్దేశించుకున్న లక్ష్యాలు. గత ప్రభుత్వ విధానాలతో పూర్తిగా నిర్వీర్యం అయిన పంచాయతీరాజ్ వ్యవస్థకు పునరుజ్జీవం పోస్తూ మిగతా 2లో...



పెట్టుబడులు పెట్టండి

సింగపూర్ పారిశ్రామికవేత్తలకు మంతుల ఆహ్వానం మూడో రోజు పర్యటనలో పారిశ్రామికాభివృద్ధి, పోర్టుల అధునికీకరణ అంశాలపై అధ్యయనం ఎన్ బీఎఫ్ ప్రతినిధులతో రాండ్ బీబిల్ సమావేశం (అమరావతి ఏప్రిల్ 23 ఆంధ్ర ప్రగతి) సింగపూర్ పర్యటనలో ఉన్న రాష్ట్ర మంతుల బృందం మూడో రోజు గురువారం పలు కీలక అంశాలపై అధ్యయనం చేసింది. సింగపూర్ బిజినెస్ ఫెడరేషన్ (ఎన్ బీఎఫ్) మిగతా 2లో...

బెంగాల్ అసెంబ్లీ ఎన్నికల్లో భాజపాదే విజయం

మే4న రాష్ట్రమంతా మిఠాయిలు పంచుతాం ప్రశాంత వాతావరణంలో ఎన్నికలు జరగడం విశేషం నదియారో జరిగిన ఎన్నికల ప్రచారంలో ప్రధాని మోదీ



భగ్గుమంటున్న పవీ..

పలుచోట్ల 45 డిగ్రీలు దాటిన ఉష్ణోగ్రతలు రాష్ట్రంలోని 151 మండలాలకు ఈదురుగాలుల హెచ్చరిక 62 మండలాల్లో తీవ్రమైన, 89 మండలాల్లో సాధారణ ఈదురుగాలుల సూచన

సమ్మెలలో విషాదం

వరంగల్ జిల్లా నర్సంపేటలో ఆర్డీసీ డ్రైవర్ ఆత్మహత్యాయత్నం ఒంటిపై పెట్రోల్ పోసుకుని నిప్పంటించుకున్న శంకర్ గౌడ్

పరిస్థితి విషమం.. కార్మికుల్లో తీవ్ర ఆందోళన రాష్ట్రవ్యాప్తంగా రెండో రోజు కొనసాగిన సమ్మె పోలీస్ భద్రత మధ్య 45 శాతం బస్సులు రోడ్లపైకి.. నేడు ఉప ముఖ్యమంత్రి భట్టి నేతృత్వంలో సమావేశం హైదరాబాద్ ఏప్రిల్ 23 ఆంధ్ర ప్రగతి ఆర్డీసీ కార్మికుల సమ్మెలో తీవ్ర విషాదం చోటుచేసుకుంది. ప్రభుత్వం ఆర్డీసీ కార్మికుల సమస్యలను పరిష్కరించాలని డిమాండ్ చేస్తూ.. వరంగల్ జిల్లా నర్సంపేటలో ఆర్డీసీ డ్రైవర్ కోలా శంకర్ గౌడ్ ఆత్మహత్యాయత్నం చేశారు. బస్ స్టేషన్ లోనే ఒంటిపై పెట్రోలు పోసుకుని, నిప్పంటించుకున్నారు. ప్రయాణికులు, మిగతా 2లో...



కిసాన్ మోర్చా నేత రామచంద్రారెడ్డి మృతి పార్టీకి తీరని లోటు!

--బాధిత కుటుంబాన్ని పరామర్శించిన నంద్యాల జిల్లా బీజేపీ అధ్యక్షుడు అభిరుచి మధు.



ఆంధ్ర ప్రగతి నంద్యాల ఏప్రిల్ 23: బీజేపీ కిసాన్ మోర్చా జిల్లా ఉపాధ్యక్షులు రామచంద్రారెడ్డి అకాల మరణం పార్టీకి, రైతు లోకానికి తీరని లోటుని బీజేపీ జిల్లా అధ్యక్షుడు అభిరుచి మధు పేర్కొన్నారు. రామచంద్రారెడ్డి మృతి పట్ల దిగ్భ్రాంతి వ్యక్తం చేసిన మధు, గురువారం వారి నివాసానికి వెళ్లి పార్టీని దేహానికి పూజలు చేసి నివాళులర్పించారు. ఆనంతరం శోకతప్త హృదయంతో ఉన్న కుటుంబ సభ్యులను కలిసి ధైర్యం చెప్పారు.

నిబద్ధత గల నాయకుడు: ఈ సందర్భంగా అభిరుచి మధు మాట్లాడుతూ.. రామచంద్రారెడ్డి చివరి శ్వాస వరకు రైతుల సమస్యల పరిష్కారం కోసం అలుపెరగని పోరాటం చేశారని కొనియాడారు. పార్టీ పట్ల ఆయనకు ఉన్న నిబద్ధత, క్రమశిక్షణ కార్యకర్తలకు ఆదర్శమని పేర్కొన్నారు. "రామచంద్రారెడ్డి నాకు అత్యంత సన్నిహితం. వ్యక్తిగతంగా నాకు ఎన్నో సలహాలు, సూచనలు ఇస్తూ ఎల్లప్పుడూ వెన్నుంటే ఉండేవారు. ఆయన మరణం వ్యక్తిగతంగా నాకు, పార్టీకి పెద్ద దెబ్బ" అని ఆవేదన వ్యక్తం చేశారు. **అందగా ఉంటాంకష్టకాలంలో ఉన్న రామచంద్రారెడ్డి కుటుంబానికి భారతీయ జనతా పార్టీ అన్ని విధాలా అందగా ఉంటుంది** ఆయన హామీ ఇచ్చారు. ఆయన ఆశయ సాధనకు ప్రతి ఒక్కరూ కృషి చేయాలని పిలుపునిచ్చారు. ఈ కార్యక్రమంలో పలువురు బీజేపీ నాయకులు, కార్యకర్తలు పాల్గొని రామచంద్రారెడ్డికి నివాళులర్పించారు.

వర్షాల కోసం ఎదురు చూసిన రైతులను చూసాం. ..ఇప్పుడు ఇంధనం కోసం నిరీక్షణ లో ఉన్న రైతులను చూస్తున్నాం!.

ఆంధ్ర ప్రగతి నంద్యాల ఏప్రిల్ 23: నంద్యాల ప్రాంతంలో ఏర్పడిన పెట్రోల్, డీజిల్ కొరత సామాన్య ప్రజలతో పాటు ముఖ్యంగా రైతులను తీవ్ర ఇబ్బందులకు గురిచేస్తోంది. ఒకవైపు పంట కోతల సీజన్ కీలక దశలో ఉండగా, కోతలకు వచ్చిన యంత్రాలకు డీజిల్ అందక పనులు నిలిచిపోతున్నాయి. మరోవైపు 40 డిగ్రీల తీవ్ర ఎండల్లో కూలిలు దొరకకపోవడం, అందుబాటులో ఇంధనం లేకపోవడం వల్ల కోతకు సిద్ధంగా ఉన్న వరి పంట నష్టపోతుందిమోసాన్ని ఆందోళన రైతుల్లో నెలకొంది. ఈ పరిస్థితులు కొనసాగితే రైతులకు ఆర్థికంగా తీవ్ర నష్టం వాటిల్లే అవకాశం ఉందని, ఇప్పటికే కష్టాల్లో ఉన్న వ్యవసాయ రంగం మరంత సర్వోభిలోకి వెళ్లి ప్రమాదం ఉందని రైతులు ఆవేదన వ్యక్తం చేస్తున్నారు. అందువల్ల, సంబంధిత అధికారులు మరియు ప్రభుత్వం వెంటనే స్పందించి ఇంధన సరఫరాను సక్రమంగా పునరుద్ధరించాలని, రైతుల సమస్యలను అత్యవసరంగా పరిష్కరించాలని డిమాండ్ చేస్తున్నారు. లేదంటే ఈ ఇంధన కొరత మరింత తీవ్రమైన వ్యవసాయ సంక్షోభానికి దారితీయవచ్చని హెచ్చరిస్తున్నారు.

నంద్యాల జిల్లాలో పెట్రోల్, డీజిల్ కృత్రిమ కొరత సృష్టిస్తే కలిసే చర్యలు తప్పవు.

ఆంధ్ర ప్రగతి నంద్యాల ఏప్రిల్ 23: జిల్లాలో పెట్రోల్ మరియు డీజిల్ వినియోగదారులకు ఎలాంటి ఇబ్బందులు లేకుండా సరఫరా కొనసాగుతోందని జిల్లా కలెక్టర్ తెలిపారు. అయితే కంపెనీలైన ఐ.ఓ.సి.ఎల్, బీ.పీ.ఎల్, హెచ్.పీ.ఎల్, నయారా సంస్థల ద్వారా పెట్రోల్, డీజిల్ నిల్వలు సమృద్ధిగా ఉన్నాయని వెల్లడించారు. 23.04.2026 నాటికి జిల్లాలో అందుబాటులో ఉన్న నిల్వలు, రోజువారీ వినియోగం ఆధారంగా సరఫరా వ్యవస్థ సజావుగా నడుస్తోందని పేర్కొన్నారు. అధికారుల వివరాల ప్రకారం, జిల్లాలో రోజువారీ పెట్రోల్ వినియోగం 2,58,058 లీటర్లు కాగా, అందుబాటులో ఉన్న మొత్తం నిల్వలు 8,35,882 లీటర్లుగా ఉన్నాయి. అలాగే డీజిల్ రోజువారీ వినియోగం 5,09,047 లీటర్లు ఉండగా, నిల్వలు 11,38,079 లీటర్లుగా సమోదయాన్ని. ఈ నిల్వలు రాబోయే రోజులకు సరిపడే విధంగా ఉన్నాయని అధికారులు స్పష్టం చేశారు. ప్రస్తుతం ఎక్కడా కొరత పరిస్థితి లేదని, ప్రజలు ఆందోళన చెందాల్సిన అవసరం లేదని జిల్లా యంత్రాంగం తెలిపింది. పెట్రోల్ బంకుల వద్ద కృత్రిమ కొరత సృష్టించే చర్యలు చేపడితే కలిసే చర్యలు తీసుకుంటామని హెచ్చరించారు. అలాగే బ్లాక్ మార్కెటింగ్, ఆక్రమ నిల్వలపై నిరంతరం పర్యవేక్షణ కొనసాగుతోందని వెల్లడించారు. జిల్లాలోని అన్ని పెట్రోల్ బంకులకు సరఫరా నిరంతరంగా జరుగుతోందని, వాహనదారులు సాధారణంగా ఇంధనం పొందవచ్చని అధికారులు తెలిపారు. అత్యవసర పరిస్థితులు తలెత్తకుండా ముందున్న చర్యలు చేపట్టినట్లు కూడా పేర్కొన్నారు.

అరటి రైతులకు తీవ్ర నష్టం ఆదుకోవాలి. ..అకాల వర్షము.. రైతుల కంట కన్నీరు. ..ఏపీ రైతు సంఘం.

ఆంధ్ర ప్రగతి నంద్యాల ఏప్రిల్ 23: మహానంది మండలంలో అరటి రైతులకు అకాల వర్షం మోస్తూ ఉదురు గాలులు వలన అరటి రైతులు అపార నష్టాన్ని రైతులకు కలిగించింది బుధవారం సాయంత్రం మండలంలో ఉరుములు మెరుపులతో ఓ మోస్తూ వర్షం కురిసింది దీనికి తోడు భారీ గాలులతో అరటి రైతుల వెన్నుముక ఇరికింది. అసలే రైతులకు గిట్టుబాటు ధర లేక నష్టాలలో ఉన్న రైతులకు దాదాపు 100 ఎకరాలు అరటి నేలకో రిగింది. కూలమి ప్రభుత్వం వచ్చి దాదాపు రెండు సంవత్సరాలు కా వస్తున్న ఇంతవరకు అరటి రైతులకు నష్టపరిహారం రాలేదని రైతులు ఆవేదన చెందుతున్నారు. ఇప్పటికైనా అధికారుల సప్తపోయిన రైతుకు ప్రతి ఎకరం నష్టపరిహారం అందించాలని రైతు సంఘం జిల్లా సమితి సభ్యులు రాజకీయ రైతు సంఘం మండల కార్యదర్శి పి రాజు, సిపిఐ మండల కార్యదర్శి సామేలు, లక్ష్మణ్, దస్తగిరి వలి, తదితరులు అధికారులను డిమాండ్ చేశారు.

“ మీ రక్షణ.. మా బాధ్యత “ అవగాహన కార్యక్రమం. ..మహిళల పై నేరాల నివారణ కు అవగాహన కార్యక్రమం. ..కర్నూలు ఎస్పీ విక్రాంత్ పాటిల్ ఐపీఎస్. .. పాణ్యం ఎమ్మెల్యే గౌరు చరితరెడ్డి.

ఆంధ్ర ప్రగతి కర్నూలు జిల్లా క్రైమ్ ఏప్రిల్ 23: మహిళల పై నేరాల నివారణ కు అవగాహన కల్పించేందుకు “ మీ రక్షణ - మా బాధ్యత ” పేరుతో కర్నూలు జిల్లా ఓర్వకల్లు మండల కేంద్రంలోని పొదుపు భవనంలో గురువారం అవగాహన కార్యక్రమం నిర్వహించినట్లు కర్నూలు జిల్లా ఎస్పీ విక్రాంత్ పాటిల్ ఐపీఎస్ తెలిపారు. ఈ సందర్భంగా కర్నూలు ఎస్పీ మాట్లాడుతూ...జిల్లాలో చాలా చోట్ల బాల్య వివాహాలు జరుగుతున్నాయన్నారు. విద్య తోనే అభివృద్ధి సాధ్యమన్నారు. మహిళలపై జరుగుతున్న అఘాయిత్యాలను అరికట్టేందుకు పోలీస్ శాఖ పలు చర్యలు తీసుకుంటోందని తెలిపారు. శక్తి యాప్ వంటి ఆధునిక సాంకేతిక సదుపాయాలను మహిళలు వినియోగించుకోవాలని సూచించారు. ఎమ్మెల్యే పరిస్థితుల్లో ఈ యాప్ ద్వారా వెంటనే సహాయం పొందవచ్చని, మహిళల భద్రత కోసం ప్రభుత్వం ప్రత్యేక చర్యలు తీసుకుంటోందని తెలిపారు. మహిళల రక్షణ కోసం పోలీసులు ఎల్లప్పుడూ సిద్ధంగా ఉంటారన్నారు. సమస్యల విషయం లో సంకోచం లేకుండా పోలీసులను సంప్రదించాలని మహిళలకు పిలుపునిచ్చారు. మహిళల భద్రత ప్రతి ఒక్కరి బాధ్యత అన్నారు. చట్టాల పై అవగాహన పెరిగితే నేరాలు తగ్గుతాయన్నారు. మహిళలు ఎటువంటి వేధింపులు ఎదుర్కొన్నా వెంటనే కర్నూలు ఎస్పీ ని అభినందిస్తున్నామన్నారు.



పోలీసులకు సమాచారం ఇవ్వాలని, అత్యవసర సహాయం కోసం 112, 181, 1098, 1930 హెల్ప్ లైన్ నంబర్లను వినియోగించాలన్నారు. జిల్లా వ్యాప్తంగా నియోజకవర్గాలు, పట్టణాలు, గ్రామాలలో అవగాహన కార్యక్రమాలు నిర్వహించాలని పోలీసు అధికారులను ఆదేశించామన్నారు. నిరంతరం మహిళల భద్రత, రక్షణకు అవగాహన కార్యక్రమాలు కొనసాగిస్తామన్నారు. ఎమ్మెల్యే గౌరు చరిత రెడ్డి మాట్లాడుతూ... మహిళలు అన్ని రంగాల్లో ముందుండాలన్నారు. కష్టమైనా సాధించాలన్నారు. రాష్ట్ర ప్రభుత్వం మహిళలకు చట్టాల పై అవగాహన కల్పించాలనే ఆలోచనతోనే ఈ కార్యక్రమం చేపట్టారన్నారు. కాల్యబుగ్గ రామేశ్వరం ఆలయంలో జరిగిన దొంగతనం కేసును రికవరీ చేయడం పై కర్నూలు ఎస్పీ ని అభినందిస్తున్నామన్నారు.



గ్రామీణ ప్రాంతాల్లో స్వయం సహాయక సంఘాల కార్యకలాపాలను మరింత సమర్థవంతంగా నిర్వహించేందుకు, విలేజ్ ఆర్గనైజేషన్ అసిస్టెంట్స్ లకు రూ. 15 వేల విలువ గల స్మార్ట్ ఫోన్లు అందజేయడం జరిగిందన్నారు. ఎక్కడైనా బాల్యవివాహాలు జరిగినా, మహిళలకు సమస్యలున్నా పోలీసులకు సమాచారం అందించాలన్నారు. పొదుపు సంఘం అధ్యక్షురాలు విజయభారతి మాట్లాడుతూ... మహిళలు అత్యవసర సమయంలో శక్తి యాప్ వినియోగించాలన్నారు. సైబర్ నేరాల పై అవగాహన కలిగి ఉండాలన్నారు. ఈ కార్యక్రమంలో శాలివాహన స్టేట్ చైర్మన్ పార్వతమ్మ పొదుపు సంఘం అధ్యక్షురాలు విజయభారతి, కర్నూలు రూరల్ సిఐ చంద్రబాబు నాయుడు, ఓర్వకల్లు ఎమ్మెల్యే సునీల్, పెద్ద ఎత్తున స్థానిక మహిళలు పాల్గొన్నారు.

విలేజ్ ఆర్గనైజేషన్ అసిస్టెంట్స్ లకు శాంసంగ్ 5జి స్మార్ట్ ఫోన్లు పంపిణీ. ..స్వయం సహాయక సంఘాల సేవలకు సాంకేతిక బలం. ..జిల్లా కలెక్టర్ డా.పి.సి.ల.



ఆంధ్ర ప్రగతి కర్నూలు, ఏప్రిల్ 23: గ్రామీణ ప్రాంతాల్లో స్వయం సహాయక సంఘాల కార్యకలాపాలను మరింత సమర్థవంతంగా నిర్వహించేందుకు, విలేజ్ ఆర్గనైజేషన్ అసిస్టెంట్స్ లకు స్మార్ట్ ఫోన్లు పంపిణీ చేస్తున్నట్లు జిల్లా కలెక్టర్ డా.పి.సి.ల పేర్కొన్నారు. గురువారం కలెక్టరేట్ కార్యాలయంలో డి.ఆర్.డి.-ఎస్.సి. కు సంబంధించిన వివో వీ లకు మొత్తం 500 స్మార్ట్ ఫోన్లు పంపిణీ చేశారు. ఈ సందర్భంగా కలెక్టర్ మాట్లాడుతూ గ్రామీణ ప్రాంతాల్లో సాంకేతిక సహకారాన్ని బలోపేతం చేసి దేశాన్ని జిల్లాలో విలేజ్ ఆర్గనైజేషన్ అసిస్టెంట్లకు స్మార్ట్ ఫోన్లు పంపిణీ చేస్తున్నట్లు కలెక్టర్ పేర్కొన్నారు. స్వయం సహాయక సంఘాల కార్యకలాపాలను మరింత సమర్థవంతంగా నిర్వహించేందుకు ఈ స్మార్ట్ ఫోన్లు కీలకంగా ఉపయోగపడతాయన్నారు. జిల్లాలోని మొత్తం 908 మంది వివో వీలకు రాష్ట్ర ప్రభుత్వం ఆధ్వర్యంలో అత్యధునిక 5+ సదుపాయం కలిగిన శాంసంగ్ స్మార్ట్ ఫోన్లు పంపిణీ చేయడం జరుగుతోందని కలెక్టర్ తెలిపారు. ఈ స్మార్ట్ ఫోన్లు గ్రామీణ మహిళా సంఘాల అభివృద్ధికి కీలక పాత్ర పోషిస్తాయన్నారు. సంఘాల ఆర్థిక లావాదేవీలను ఆన్ లైన్లో నమోదు చేయడం సులభతరం అవుతుందన్నారు. ప్రభుత్వ పథకాల సమాచారాన్ని వేగవంతంగా గ్రామీణ ప్రజలకు చేరవేయడంలో స్మార్ట్ ఫోన్లు కీలకంగా ఉపయోగపడతాయని కలెక్టర్ స్పష్టం చేశారు. గ్రామీణాభివృద్ధి లక్ష్యాలను సాధించడంలో సాంకేతికత వినియోగం మరింత విస్తరించాలని, వివో వీ ఈ సదుపాయాన్ని సమర్థంగా వినియోగించి సంఘాల పురోగతికి కృషి చేయాలని కలెక్టర్ పిలుపునిచ్చారు. కార్యక్రమంలో డి.ఆర్.డి పి.డి రమణ రెడ్డి, తదితరులు పాల్గొన్నారు.

భాజపా బలోపేతానికి 'ఎస్.ఐ.ఆర్' అస్తం



ఆంధ్ర ప్రగతి నంద్యాల ఏప్రిల్ 23: పార్టీని క్షేత్రస్థాయిలో బలోపేతం చేయడమే లక్ష్యంగా చేపట్టిన 'ఎస్.ఐ.ఆర్' (SIR) కార్యక్రమం భాజపాలో కొత్త జోషి ఎంపాలని ఆ పార్టీ జిల్లా అధ్యక్షుడు అభిరుచి మధు ఆకాంక్షించారు. గురువారం జిల్లా కేంద్రంలో నిర్వహించిన కార్యకలాపాల జిల్లాలోని ఏడు నియోజకవర్గాల కన్వీనర్లు, కో-కన్వీనర్లతో ఆయన సమావేశమయ్యారు. ఈ సందర్భంగా ఆయన మాట్లాడుతూ.. ఉత్తరాది రాష్ట్రాల్లో ఘన విజయం సాధించిన 'ఎస్.ఐ.ఆర్' కార్యక్రమం, ఏపీలోనూ పార్టీ విస్తరణకు దోహదపడుతుందన్నారు. ప్రతి అసెంబ్లీ నియోజకవర్గంలో ఈ ప్రక్రియను వేగవంతం చేసి, పార్టీని గెలుపు దిశగా నడిపించాలని పిలుపునిచ్చారు. కార్యకర్తలే పార్టీకి బలమని, సమన్వయంతో ముందుకు సాగాలని సూచించారు. రాష్ట్రంలోని అన్ని జిల్లాల్లో ఈ కార్యక్రమం పూర్తయితే భాజపా తిరుగులేని శక్తిగా ఎదుగుతుందని ధీమా వ్యక్తం చేశారు. ఈ కార్యక్రమంలో వివిధ నియోజకవర్గాల ప్రతినిధులు పాల్గొన్నారు.

నంద్యాల పెద్ద చెరువు అభివృద్ధికి కార్యాచరణ ప్రారంభం. త్వరలో ప్రజలకు 2.5 కి.మీ. వాకింగ్ ట్రాక్ అందుబాటులోకి. గ్రీనరీ, పగోడాలతో చెరువు సుందరీకరణ. -కట్ట రక్షణకు ఫిన్సింగ్, బౌండరీ ఏర్పాటు. 700 ఎకరాల చెరువు నంద్యాలకు కీలక ఆస్తి. -జిల్లా కలెక్టర్ రాజకుమారి గణియా.



ఆంధ్ర ప్రగతి నంద్యాల, ఏప్రిల్ 23: నంద్యాల పట్టణంలోని పెద్ద చెరువును సమగ్రంగా అభివృద్ధి చేయడానికి చర్యలు ప్రారంభించినట్లు జిల్లా కలెక్టర్ జి. రాజకుమారి తెలిపారు. గురువారం వాలర్స్ రిసోర్సెస్ శాఖ అధికారులతో కలిసి చెరువు పరిసరాలను ఆమె పరిశీలించారు. ఈ సందర్భంగా చెరువు అభివృద్ధికి సంబంధించి పలు కీలక నిర్ణయాలు తీసుకున్నారు. చెరువు చుట్టూ సుమారు 2.5 కిలోమీటర్ల మేర వాకింగ్ ట్రాక్ ను త్వరలో ప్రజలకు అందుబాటులోకి తీసుకురావాలని అధికారులను ఆదేశించారు. ప్రజల ఆరోగ్యాన్ని దృష్టిలో ఉంచుకుని ఈ ట్రాక్ ను సౌకర్యవంతంగా అభివృద్ధి చేయాలని సూచించారు. చెరువు పరిసరాల్లో గ్రీనరీని పెంపొందిస్తూ, పేద పగోడాల ఏర్పాటు చేసి అందమైన వాతావరణాన్ని సృష్టించేందుకు బ్యూటీఫికేషన్ పనులు చేపట్టాలని కలెక్టర్ తెలిపారు. ప్రజలకు విశ్రాంతి, వినోదం కలిగించే విధంగా ప్రణాళికలు రూపొందించాలని ఆదేశించారు. చెరువు కట్టను ఆక్రమణల నుంచి రక్షించేందుకు బౌండరీ ఫిన్సింగ్, ఫెన్సింగ్, ట్రెంచెస్ ఏర్పాటు చేయాలని సూచించారు. చెరువు భద్రతకు ప్రాధాన్యత ఇస్తూ కట్టను శాశ్వతంగా సంరక్షించేందుకు చర్యలు

తీసుకుంటామని పేర్కొన్నారు. వర్షాకాలానికి ముందే సివిల్ పనులను పూర్తి చేసి, వర్షాలు ప్రారంభమైన వెంటనే విస్తృతంగా మొక్కలు నాటి గ్రీనరీని పెంపొందించేందుకు ప్రణాళికలు సిద్ధం చేస్తున్నట్లు తెలిపారు. పాలేరు వాగు, చామ కాలువలతో అనుసంధానమై సుమారు 700 ఎకరాల విస్తీర్ణంలో ఉన్న ఈ పెద్ద చెరువును సమగ్రంగా అభివృద్ధి చేస్తే, నంద్యాల పట్టణానికి ఒక విలువైన ఆస్తిగా మారుతుందని కలెక్టర్ అభిప్రాయపడ్డారు. ఈ కార్యక్రమంలో ఇరిగేషన్ ఎన్.ఈ.శివ శంకర్ రెడ్డి, కేసి కెనాల్ డీ.ఈ. రవికుమార్ తదితరులు పాల్గొన్నారు.

జేఈఈ మెయిన్స్ ఫలితాల్లో రావుస్ జూనియర్ కళాశాల విద్యార్థుల ప్రభంజనం!!

విద్యార్థులను ఘనంగా సన్మానించిన మంత్రి ఎన్ఎండి ఫరూక్.



సాధించారు. ఈ ఘనత సాధించిన విద్యార్థులను నంద్యాల మంత్రి క్యాంప్ కార్యాలయం నందు న్యాయ మరియు మైనార్టీ సంక్షేమ శాఖ మంత్రి ఎన్ఎండి ఫరూక్ ప్రత్యేకంగా అభినందించి, వారిని ఘనంగా సన్మానించారు.



మంత్రి ఫరూక్ చేతుల మీదుగా సన్మానం పొందిన విద్యార్థులు హార్దిత్ (95.4075), ఇప్రత్ సుల్తానా (95.2315), పృథ్వీ రాజ్ (93.9114), రాజీవ్ (92.9856) మంజూనాథ్ (91.3018), ఒమర్ సాకిత్ (91.1917), హేమంత్ (90.5754), సుధాకర్ (90.4809) లను మంత్రి ఫరూక్ ఘనంగా సన్మానించారు.



ఈ సందర్భంగా మంత్రి ఎన్ఎండి ఫరూక్ మాట్లాడుతూ నేటి పోటీ ప్రపంచంలో సాంకేతిక విద్యకు ఎంతో ప్రాధాన్యత ఉందన్నారు. జాతీయ స్థాయిలో నిర్వహించే జేఈఈ వంటి కఠినమైన పరీక్షల్లో నంద్యాల విద్యార్థులు ఇంతటి ఉత్తమ ఫలితాలను సాధించడం గర్వకారణం అన్నారు విద్యార్థులు క్రమశిక్షణతో చదివి ఉన్నత శిఖరాలను అధిరోహించాలని పిలుపునిచ్చారు. నంద్యాల ప్రాంత విద్యార్థులకు కార్పొరేట్ స్థాయి విద్యను మరియు అత్యాధునిక వసతులను స్థానికంగానే అందిస్తున్న రావుస్ జూనియర్ కళాశాల యాజమాన్యాన్ని ఏఎంఐ అప్పారావు, మౌని చంద్ర లను ప్రత్యేకంగా అభినందించారు. మారుతున్న కాలానికి అనుగుణంగా డిజిటల్ తరగతులు, ఏసీ వసతులతో నూతన భవనాన్ని నిర్మించడం శుభపరిణామం అని



అన్నారు. ఇలాంటి విద్యా సంస్థల వల్ల మన ప్రాంత విద్యార్థులు ఇతర నగరాలకు వెళ్లే అవసరం లేకుండా ఇక్కడే జాతీయ స్థాయి ర్యాంకులు సాధించే అవకాశం ఉంటుందని తెలిపారు. ఈ సందర్భంగా రావుస్ జూనియర్ కళాశాల చైర్మన్ ఏఎంఐ అప్పారావు మాట్లాడుతూ తమ విద్యార్థుల ప్రతిభను గుర్తించి సన్మానించిన మంత్రి ఫరూక్ కు ప్రత్యేక కృతజ్ఞతలు తెలిపారు. విద్యార్థుల అవసరాలకు అనుగుణంగా ఈ విద్యా సంవత్సరం నుండి పద్యావతి నగర్ నందు అన్ని అత్యాధునిక సదుపాయాలతో కూడిన నూతన భవనాన్ని అందుబాటులోకి తెస్తున్నట్లు ప్రకటించారు.

ఇందులో పూర్తిగా ఏసీ క్లస్ రూమ్లు, డిజిటల్ క్లస్ రూమ్స్ మరియు అడ్వాన్స్డ్ కంప్యూటర్ ల్యాబ్స్, విశాలమైన గదులు, ఆహారకరమైన వాతావరణం కల్పిస్తున్నట్లు తెలిపారు. రావుస్ జూనియర్ కళాశాల డైరెక్టర్ మౌని చంద్ర మాట్లాడుతూ నంద్యాల మరియు చుట్టుపక్కల ప్రాంతాల విద్యార్థులు నాణ్యమైన విద్య కోసం దూరప్రాంతాలకు వెళ్లి ఇబ్బంది పడకూడదన్నదే మా లక్ష్యం అని అందుకే జాతీయ స్థాయి అధ్యాపక బృందంతో అన్ని పోటీ పరీక్షలకు ఇక్కడే శిక్షణ ఇస్తున్నాం అన్నారు. విద్యార్థులు, తల్లిదండ్రులు మా కళాశాలను సందర్శించి, రెండు మూడు రోజులు



తరగతులు విని సంతృప్తి చెందిన తర్వాతే నిర్ణయం తీసుకోవాలని కోరారు. ఈ కార్యక్రమంలో కళాశాల అధ్యాపక బృందం, విద్యార్థుల తల్లిదండ్రులు మరియు సిబ్బంది పాల్గొన్నారు.

ప్రజలకు శుద్ధి జలాలు అందించడమే కూటమి ప్రభుత్వం లక్ష్యం.!

..ఎంపీ డాక్టర్ బైరెడ్డి శబరి.

అంధ్ర ప్రగతి నంద్యాల ఏప్రిల్ 23: నంద్యాల పార్లమెంట్ పరిధిలో ఉన్న బడుగు బలహీన వర్గాల కాలనీలలోని ప్రజలకు, పాఠశాల విద్యార్థులకు శుద్ధి చేసిన వాటర్ అందించేందుకు కృషి చేస్తున్నానని నంద్యాల పార్లమెంట్ సభ్యురాలు, లోక్ సభ డీటీపీ డిప్యూటీ ఛీఫ్ లీడర్, తెలుగుదేశం పార్టీ జాతీయ ప్రధాన కార్యదర్శి డాక్టర్ బైరెడ్డి శబరి అన్నారు. గురువారం నంద్యాల జిల్లా నందికొట్కూరు నియోజకవర్గం మిడ్టూరు మండలం తలముడిపి గ్రామంలో ఎంపీ నిధులతో నిర్మించిన మినరల్ వాటర్ ఫ్లాంట్ ను ఎంపీ డాక్టర్ బైరెడ్డి శబరి ప్రారంభించారు. గ్రామాల ప్రజలు కూడా ఎంపీ నిధులతో ఏర్పాటు చేసిన మినరల్ వాటర్ ఫ్లాంట్ నిర్మాణం, వాటి చుట్టూ మురుగునీరు నిల్వ ఉండకుండా పరిసరాల పరిశుభ్రత పాటించాలని, తాగునీరు వృధా చేయవద్దని ఎంపీ



డాక్టర్ బైరెడ్డి శబరి కోరారు. అనంతరం తలముడిపి గ్రామంలోని ఉమా సహిత జటీశ్వర్ స్వామి వార్షి ధ్వజ స్తంభం ప్రతిష్ఠ పూజ కార్యక్రమంలో ఎంపీ డాక్టర్ బైరెడ్డి శబరి పాల్గొని, హోమం, అభిషేకం అనంతరం దర్శనం చేసుకున్నారు. గ్రామ డీటీపీ నాయకులు సీతారామిరెడ్డి, కాతా అంకిరెడ్డి, స్వామిరెడ్డి లు గ్రామంలో ఎంపీ డాక్టర్ బైరెడ్డి శబరి కి ఘన స్వాగతం పలికారు. మిడ్టూరు మండలం వీవనగండ్ల గ్రామంలో గురువారం నాభిలా ప్రతిష్ఠ (బొడ్డాయి) మహోత్సవంలో ఎంపీ డాక్టర్

బైరెడ్డి శబరి పాల్గొని బొడ్డాయికి విశేష పూజలు చేసి దర్శనం చేసుకున్నారు. వీవనగండ్ల గ్రామంలో కూడా ఎంపీ డాక్టర్ బైరెడ్డి శబరికి అపూర్వ స్వాగతం పలికి సన్మానం చేశారు. గ్రామ డీటీపీ నాయకులు తిమ్మారెడ్డి, పుల్లారెడ్డి లు, డీటీపీ సీనియర్ నాయకులు, మాజీ జడ్పీటీసీ నాగేశ్వరావు, సివిల్ సప్లై రాష్ట్ర డైరెక్టర్ మహేష్ నాయుడు, గుణశేఖర్ రెడ్డి, రఘురామిరెడ్డి, స్వామిరెడ్డి తదితరులు పాల్గొన్నారు.

సర్కార్ చదువు.. బంగారు గిలువు.!

..585 మార్కులతో టాపర్ గా నిలిచే విద్యార్థిని 3 గ్రామాల బంగారం ప్రకటించిన మంత్రి ఎన్ఎండి ఫరూక్.



అంధ్ర ప్రగతి నంద్యాల, ఏప్రిల్ 23:అంధ్రప్రదేశ్ రాష్ట్ర న్యాయ, మైనార్టీ సంక్షేమ శాఖ మంత్రి వర్యులు ఎన్ఎండి ఫరూక్ పదవ తరగతి ఫలితాల్లో ప్రతిభ చాటిన కొంత ప్రభుత్వ పాఠశాల విద్యార్థులను ఉద్దేశించి ఒక కీలక ప్రకటన చేశారు. 2026 పదవ తరగతి ఫలితాల్లో ప్రభుత్వ పాఠశాలలో చదువుతూ.. 585 మార్కులతో అత్యుత్తమ ప్రతిభ కనబరిచి టాపర్ గా నిలిచిన ఒక విద్యార్థిని (అమ్మాయి) 3 గ్రామాల బంగారు ఇస్తానని మంత్రి ఫరూక్ ప్రకటించారు. విద్యార్థిని ప్రోత్సాహకంగా తన సొంత ఖర్చులతో 3 గ్రామాల బంగారాన్ని బహుమతిగా అందజేస్తానని మంత్రి ఫరూక్ ప్రకటించారు. ప్రభుత్వ పాఠశాలలో నాణ్యమైన విద్య అందుతుందన్నారు. విద్యార్థుల కష్టపడి చదివి ఉన్నత శిఖరాలను అధిరోహించాలని తెలిపారు. ఈ సందర్భంగా మంత్రి ఫరూక్ మాట్లాడుతూ ప్రభుత్వ స్కూళ్లలో చదివే పిల్లల్లో అద్భుతమైన ప్రతిభ ఉంటుందని . వారిని ప్రోత్సహించడం మనందరి బాధ్యత. ఈ చిన్న కానుక ఆ విద్యార్థిని భవిష్యత్తుకు మరింత స్ఫూర్తినిస్తుందని ఆశిస్తున్నాను అని తెలిపారు.

కర్నూలు జిల్లాను మాదకద్రవ్య రహిత జిల్లాగా తీర్చిదిద్దడమే లక్ష్యం.

..యువతను కాపాడటం అందరి బాధ్యత: జిల్లా కలెక్టర్ డా. ఏ. సిరి.



అంధ్ర ప్రగతి కర్నూలు టౌన్, ఏప్రిల్ 23: నషా ముక్త భారత్ ద్వారా యువతకు అవగాహన కల్పించి కర్నూలు జిల్లాను మాదకద్రవ్య రహిత జిల్లాగా తీర్చిదిద్దడమే లక్ష్యమని జిల్లా కలెక్టర్ డా. ఏ. సిరి పేర్కొన్నారు. నషా ముక్త భారత్ అవగాహన కార్యక్రమంలో భాగంగా గురువారం పోలీస్ శాఖ ఈగల్ ఆధ్వర్యంలో నగరం లోని రాజ్ విహార్ నుండి కలెక్టర్ కార్యాలయం వరకు నిర్వహించిన పాకథాన్ లో జిల్లా కలెక్టర్, జిల్లా ఎస్పీ వికాంత్ పాటిల్ పాల్గొన్నారు. ఈ సందర్భంగా జిల్లా కలెక్టర్ మాట్లాడుతూ, ప్రస్తుత కాలంలో యువత ఎక్కువగా ఆల్కహాల్, గంజాయి వంటి వస్తువులకు అలవాటు పడుతున్నారని, వీటి కారణంగా అనేక మంది యువకుల భవిష్యత్తు దెబ్బతింటోందని ఆందోళన వ్యక్తం చేశారు. చదువుకుంటున్న ప్రతిభావంతులైన విద్యార్థులు కూడా మాదకద్రవ్యాలకు బానిసలై జీవితాలను నాశనం చేసుకుంటున్న ఉదాహరణలు మన ముందున్నాయని పేర్కొన్నారు. పాఠశాలలు, వసతి గృహాలలో

విద్యార్థులకు నిరంతరం అవగాహన కార్యక్రమాలు నిర్వహిస్తూ మత్తు పదార్థాల దుష్ప్రభావాలను వివరించడం జరుగుతోందని తెలిపారు. అదేవిధంగా డ్రగ్స్ కు బానిసైన వారికి పునరావాసం కల్పించేందుకు డి-ఆడిక్షన్ సెంటర్లను ఏర్పాటు చేసి, సైకియాట్రిస్టుల ద్వారా చికిత్స అందిస్తున్నామని వివరించారు. తల్లిదండ్రులు తమ పిల్లలపై ప్రత్యేక శ్రద్ధ వహించాలని, వారు ఎవరితో తిరుగుతున్నారో, వారి అలవాట్లు ఎలా ఉన్నాయో గమనిస్తూ ఉండాలని సూచించారు. పిల్లల ప్రవర్తనలో మార్పులు కనిపించినప్పుడు వెంటనే స్పందించి సరైన మార్గంలో నడిపించాలని కోరారు. దేశవ్యాప్తంగా సుమారు 16 కోట్ల మంది మాదకద్రవ్యాలకు బానిసలవుతున్న పరిస్థితి ఆందోళనకరమని పేర్కొన్న కలెక్టర్, ఈ సమస్యను ఎదుర్కొనడం కోసం సమాజంలోని ప్రతి ఒక్కరి భాగస్వామ్యం అవసరమని తెలిపారు. ప్రభుత్వం కూడా పాఠశాల స్థాయిలో యోగా, ధ్యానం, నైతిక విలువలపై అవగాహన కల్పిస్తూ యువతను సరైన దిశలో నడిపించే ప్రయత్నాలు

చేస్తున్నదని వివరించారు. మాదకద్రవ్యాల నిర్మూలన ఒక ప్రభుత్వ కార్యక్రమం మాత్రమే కాకుండా, సమాజంలోని ప్రతి ఒక్కరి బాధ్యత అని కలెక్టర్ స్పష్టం చేశారు. కర్నూలు జిల్లాను పూర్తిగా మాదకద్రవ్యాల రహితంగా తీర్చిదిద్దేందుకు అందరూ కలిసి పని చేయాలని కలెక్టర్ పేర్కొన్నారు. జిల్లా ఎస్పీ వికాంత్ పాటిల్ మాట్లాడుతూ... మత్తు పదార్థాల వినియోగం వ్యక్తిగత ఆరోగ్యానికే కాకుండా కుటుంబం, సమాజానికి కూడా తీవ్రమైన హాని కలిగిస్తుందని తెలిపారు. అవగాహనతోనే ఈ సమస్యకు సమర్థవంతమైన పరిష్కారం సాధ్యమవుతుందని పేర్కొన్నారు. "నషా ముక్త భారత్" లక్ష్య సాధనలో ప్రతి ఒక్కరూ భాగస్వాములు కావాలని, మత్తు వ్యవసాయకుల దూరంగా ఉండాలని పిలుపునిచ్చారు. ఈ కార్యక్రమం లో ఎక్సైజ్ శాఖ డిప్యూటీ కమిషనర్ శ్రీదేవి, అసిస్టెంట్ ఎక్సైజ్ సూపరింటెండెంట్ రామకృష్ణారెడ్డి, ఈగల్ ఎస్సై సుజన్ కుమార్, పెద్ద సంఖ్యలో విద్యార్థులు, యువత పాల్గొన్నారు.

ప్రభుత్వ బాలికల పాఠశాలలో మధ్యాహ్న భోజనాన్ని తనిఖీ చేసిన మంత్రి ఎన్ఎండి ఫరూక్.

..విద్యార్థులతో కలిసి భోజనం చేసిన మంత్రి ఫరూక్.



అంధ్ర ప్రగతి నంద్యాల, ఏప్రిల్ 23:అంధ్రప్రదేశ్ రాష్ట్ర న్యాయశాఖ మరియు మైనార్టీ సంక్షేమ శాఖ మంత్రి వర్యులు ఎన్ఎండి ఫరూక్ ఈరోజు నంద్యాల పట్టణంలోని ఆర్డీసీ బస్టాండ్ పక్కన ఉన్న ప్రభుత్వ బాలికల ఉన్నత పాఠశాలలో భోజన పర్యటన చేశారు. పాఠశాలలో అమలవుతున్న మధ్యాహ్న భోజన పథకం తీరును ఆయన స్వయంగా పరిశీలించారు. మంత్రి ఫరూక్ స్వయంగా విద్యార్థులతో కలిసి భోజనం చేశారు. వడ్డించిన ఆహార పదార్థాల రుచిని, నాణ్యతను పరీక్షించారు. ప్రభుత్వ నిబంధనల ప్రకారం విద్యార్థులకు నాణ్యమైన భోజనం అందించడంలో ఎటువంటి నిర్లక్ష్యం వహించినా కఠిన చర్యలు తప్పవని తెలిపారు. భోజనం చేస్తున్న సమయంలో మంత్రి ఫరూక్ విద్యార్థులతో ముచ్చటించారు. పాఠశాలలో అందుతున్న విద్యా సౌకర్యాలు, తాగునీరు, మురుగుదొడ్ల నిర్వహణ గురించి అడిగి తెలుసుకున్నారు. చదువుతో పాటు ఆరోగ్యం కూడా ముఖ్యమని, పౌష్టికాహారాన్ని సక్రమంగా తీసుకోవాలని విద్యార్థులకు సూచించారు. పాఠశాలలో ఉన్న సమస్యలను పరిష్కరించాలని మరియు మధ్యాహ్న భోజన పథకాన్ని నిరంతరం పర్యవేక్షించాలని సంబంధిత విద్యాశాఖ అధికారులను మంత్రి ఫరూక్ ఆదేశించారు. ఈ కార్యక్రమంలో డి.డిపి రాష్ట్ర యువ నాయకులు ఎన్ఎండి ఫయజ్, డి.ఈ.ఎస్ జనార్ధన్ రెడ్డి, నిత్యానంద రాజు , విజయ కుమారి, శంకర్ ప్రసాద్, బ్రహ్మం నాయక్, శంకర్ రెడ్డి, హెచ్ఎం చిత్రలేఖ , లక్ష్మీదేవి, ఉర్దూ డిబి అసఫ్ డిన్, కాంట్లాక్టర్ రవి రెడ్డి, స్థానిక ప్రజాప్రతినిధులు, విద్యాశాఖ అధికారులు, పాఠశాల ప్రధానోపాధ్యాయులు, ఉపాధ్యాయ బృందం, విద్యార్థులు మరియు తల్లిదండ్రులు పెద్ద సంఖ్యలో పాల్గొన్నారు.

పాఠశాల మైదానం కబ్బాపై మంత్రి ఎన్ఎండి ఫరూక్ సీరియస్.

..కబ్బాదారులపై కఠిన చర్యలకు ఆదేశం.

ఆంధ్ర ప్రగతి నంద్యాల ఏప్రిల్ 23:

నంద్యాల నగరంలోని టెక్నీ మున్సిపల్ హైస్కూల్ క్రీడా మైదానాన్ని ఆక్రమించి నిర్మించిన గోడను తక్షణమే కూల్చివేయాలని ఆంధ్రప్రదేశ్ రాష్ట్ర న్యాయశాఖ మరియు మైదాన సంక్షేమ శాఖ మంత్రి ఎన్ఎండి ఫరూక్ ఆధికారులను ఆదేశించారు. విద్యాసంస్థల ఆస్తులను, విద్యార్థుల ఆట స్థలాలను కబ్బా చేసే వారిపై ఉక్కుపాదం మోపుతామని ఆయన హెచ్చరించారు. పాఠశాల మైదానంలో నిబంధనలకు విరుద్ధంగా, అక్రమంగా నిర్మించిన కాంపౌండ్ గోడను వెంటనే తొలగించాలని మున్సిపల్ అధికారులకు మంత్రి ఫరూక్ స్పష్టమైన ఆదేశాలు జారీ చేశారు. ప్రభుత్వ స్థలాన్ని ముఖ్యంగా విద్యార్థులకు ఉపయోగపడే క్రీడా మైదానాన్ని కబ్బా చేయడానికి ప్రయత్నించిన వ్యక్తులపై తక్షణమే క్రిమినల్ కేసులు నమోదు చేయాలన్నారు. నంద్యాల నియోజకవర్గంలో ప్రభుత్వ భూముల ఆక్రమణలను ఏమాత్రం సహించబోమని, కబ్బాదారులు ఎంతటి వారైనా వదిలిపెట్టే ప్రసక్తి లేదని మంత్రి ఫరూక్ ఈ సందర్భంగా స్పష్టం చేశారు. ఈ సందర్భంగా మంత్రి ఎన్ఎండి ఫరూక్ మాట్లాడుతూ పాఠశాల మైదానాలు విద్యార్థుల భవిష్యత్తుకు సంబంధించినవని . వాటిని వ్యక్తిగత ప్రయోజనాల కోసం ఆక్రమించుకోవడం క్షమించరాని నేరం అన్నారు . ఆక్రమణలకు పాల్పడే వారిపై చట్టపరంగా కఠిన చర్యలు తీసుకోవాలని ఆధికారులను ఆదేశించారు . భవిష్యత్తులో ఇలాంటి సంఘటనలు పునరావృతం కాకుండా కఠినంగా వ్యవహరిస్తాం అని తెలిపారు . విద్యార్థుల ఆట స్థలాన్ని కాపాడటంలో అధికారులు అలసత్వం వహించకూడదని, తక్షణమే క్షేత్రస్థాయిలో చర్యలు చేపట్టి నివేదిక సమర్పించాలని మంత్రి ఫరూక్ సూచించారు.



భూ కబ్బా దారులకు అడ్డా... నంద్యాల గడ్డ..!

ఖాళీ స్థలం కనిపిస్తే చాలు దుప్పటి పరిచి కబ్బా చేయడమే.. పోర్టల్ పత్రాలు... డబల్ రిజిస్ట్రేషన్లు... ఇదిమిటని ప్రశ్నిస్తే... పోలీసులకు ఫిర్యాదు పోలీస్ స్టేషన్లో సివిల్ పంచాయితీలు. తలలు పట్టుకుంటున్న స్థల యజమానులు.



ఆంధ్ర ప్రగతి నంద్యాల ఏప్రిల్ 23:

నంద్యాల జిల్లా అయినప్పటినుండి ఖాళీ స్థలాలకు రెక్కలోచ్చాయి. అక్రమంగా ధరలు పీరిగి సామాన్యుడికి ఇంటి స్థలం అందని ద్రాక్షా అయింది. నిరుపేదకు సొంత ఇంటి కల కలగానే మిగిలి పోయింది. మద్దు తరగతి ప్రజల పైసా, పైసా కూడబెట్టి నంద్యాల జిల్లా కాక ముందు కొనుక్కున్న స్థలాలు కూడా కబ్బా అవుతుంటే కడుపు మండిపోతుంది. ఇటీవల నంద్యాల లో కబ్బాలా సంస్కృతి బాగా పెరిగి పోయింది. తమ స్థలం కబ్బాకు గురైంది అని సామాన్యులు రెవిన్యూ, మున్సిపల్, పోలీస్ వారికి ఫిర్యాదు చేస్తే వట్టింపు కోవడం లేదన్న వాదనలు వినిపిస్తున్నాయి. కబ్బా దారులు తప్పుడు పత్రాలు సృష్టించుకొని నంద్యాల చుట్టు ప్రక్కల ఉన్న సబ్ రిజిస్టర్ కార్యాలయాలలో బెతంచెర్ల, పాణ్యం, ఓర్వకల్, తదితర ప్రాంతాలలో మూడో కంటికి తెలికుండా, అక్కడి

అధికారుల భారీగా మురుపులు ఇచ్చుకొని పనులు చక్క బెట్టుకుంటున్నారు. ఇటీవల నంద్యాల నుండి బేతంచెర్లకు పోయి ఖరీదైన స్థలానికి భారీ గా మురుపులు చెల్లించి రిజిస్టర్ చేయించు కున్న సంఘటన పలు వివాదాలకు, ఘర్షణలకు కారణమైంది. ఎలాంటి వివాదాస్పద స్థలాలను నంద్యాలలో రిజిస్టర్ అయితే బయటికి పొక్కి గోడవలు జరుగుతాయని, స్టాంప్ రైటర్లు గుట్టు చప్పుడు కాకుండా ఓర్వకల్లు సబ్ రిజిస్టర్ కార్యాలయానికి క్యూ కడుతున్నారు. ఖాళీ స్థలాలకు డబల్ రిజిస్టర్ చేయడం ఆయా స్థలం తమ పోస్టివ్ తీసుకోవడంతో అస్సలు యజమానులకు, డబల్ రిజిస్ట్రేషన్ చేయించు కున్న వారు పంచాయితీలకు దారి తీస్తున్నారు. పంచాయితీలలో నష్ట పోయి మొదట రిజిస్టర్

చేసుకున్నావారే, నంద్యాల పట్టణంలో ఇటీవల బాలకొండ హాల్ సైంచాయితీ తెలిసింది. హీరో హోండా షో రూమ్ చక్క సంధులో రెండు ఫ్లాట్లు 1995 వ సంవత్సరంలో అస్సలు సిస్సలు యజమానితో రిజిస్టర్ చేసుకోగ ఇటీవల అక్రమార్కులు ఓర్వకల్ వెళ్లి తప్పుడు పత్రాలతో రిజిస్టర్ చేయించుకొని వివాదానికి కారణమయ్యారు. గత వారంలో టెక్నీ మున్సిపల్ హైస్కూల్ మైదానంలోని కొంత స్థలాన్ని రాత్రికి, రాత్రి కాంపౌండ్ గోడ నిర్మించడం విస్తూ గోలేపే విషయం. పట్టణంలో ఎవరైనా తమకు ఖాళీ స్థలం ఉంటే చుట్టు కంచె నిర్మించు కోవడంతో పాటు మున్సిపాలిటీ కి వేకెంట్ ల్యాండ్ టాక్స్ కట్టకొని తమ స్థలాలను రక్షించుకోండి.

ఆర్జీఎం ఇంజనీరింగ్ కళాశాల మిడ్లె శివరాం ఆధ్వర్యంలో.. గ్రామీణ ప్రజలకు శుద్ధ జలం.



ఆంధ్ర ప్రగతి పాణ్యం, ఏప్రిల్ 23:

గ్రామీణ ప్రజలకు శుద్ధ జలం అందుబాటులో ఉండేలా మినరల్ వాటర్ ఫ్లాంట్లను ఏర్పాటు చేస్తున్నట్లు ఆర్జీఎం ఇంజనీరింగ్ కళాశాల ఎం.డి మిడ్లె శివరాం పేర్కొన్నారు. గురువారం కప్పలూరు గ్రామంలో రూ 10 లక్షలతో నిర్మించిన ఆర్ జి యం మినరల్ వాటర్ ఫ్లాంట్ ను ఆయన ప్రారంభించారు. ఈ సందర్భంగా ఆయన మాట్లాడుతూ.. గ్రామీణ ప్రాంతాలలోని ప్రజలకు స్వచ్ఛమైన నీటిని అందించాలని ధ్యేయంతో మినరల్ వాటర్ ఫ్లాంట్లను ఏర్పాటు చేస్తున్నట్లు తెలిపారు ఇప్పటికే నంద్యాల జిల్లాలోని పలు గ్రామాలలో మినరల్ వాటర్ ఫ్లాంట్ ఏర్పాటు చేసి గ్రామీణ ప్రజలకు తాగునీరు ఉచితంగా అంద చేస్తున్నట్లు తెలిపారు. ఈ సందర్భంగా ఫ్లాంట్ నిర్మాణానికి స్థలం కేటాయించిన అంబేద్కర్ సేవా సమితి నాయకులు ఆయన అభినందించారు. ఆర్జీఎం విద్యాసంస్థల ఆధ్వర్యంలో ఇప్పటికే పలు సామాజిక సేవా కార్యక్రమాలు చేపడుతున్నామన్నారు. ఈ కార్యక్రమంలో ఎంపీటీసీ భాస్కర్ రెడ్డి, మాజీ సర్పంచులు మద్దిలేటి, గ్రామ ప్రజలు పాల్గొన్నారు.



ఆర్జీఎం కాలేజీలో కమ్యూనిటీ రేడియో స్టేషన్ ఘనంగా ప్రారంభం



ఆంధ్ర ప్రగతి పాణ్యం, ఏప్రిల్ 23:

ఆర్జీఎం ఇంజనీరింగ్ కళాశాలలో గురువారం కమ్యూనిటీ రేడియో స్టేషన్ (ఆర్ జి యం ఎఫ్ఎం) ఘనంగా ప్రారంభించబడింది. ఈ కార్యక్రమానికి ముఖ్య అతిథిగా జేఎన్టీయూ కాకినాడ మాజీ వైస్ ఛాన్సలర్ డాక్టర్ జి.తులసి రామ్ దాస్ రేడియో స్టేషన్ను అధికారికంగా ప్రారంభించారు. ఈ సందర్భంగా ఆయన మాట్లాడుతూ.. గ్రామీణ అభివృద్ధిలో ఆర్జీఎం రేడియో స్టేషన్ భాగస్వామ్యం కావాలని కోరారు. విద్యా వైద్య ఆరోగ్య గ్రామీణ అభివృద్ధి గ్రామీణ వ్యవసాయ అభివృద్ధిలో స్టేషన్ తన వంతు సహకారం అందిస్తుందన్నారు. ఆర్జీఎం సంస్థల వైర్లెస్ డాక్టర్ ఎం.శాంతి రామడు మాట్లాడుతూ ఈ స్టేషన్ మా ఎంపీ ఎం.శివరామ్ కలతలే ప్రారంభించబడింది, ఇది ఆయన డ్రిమ్ ప్రాజెక్ట్ అని తెలిపారు. సమాజ అభివృద్ధి కోసం శివరామ్ ఎన్సీ సేవా కార్యక్రమాలు చేపట్టి, విద్యా, ఆరోగ్య, గ్రామీణాభివృద్ధి రంగాల్లో విశేష కృషి చేస్తున్నారని ఆయన కొనియాడారు.




భగీరథ మహర్షి పట్టుదల స్ఫూర్తిదాయకం.. జిల్లా రెవెన్యూ అధికారి డి.రామ నాయక్.



ఆంధ్ర ప్రగతి నంద్యాల, ఏప్రిల్ 23:

భగీరథ మహర్షి పట్టుదల నుండి అందరూ స్ఫూర్తి పొందాలని జిల్లా రెవెన్యూ అధికారి డి.రామ నాయక్ కలెక్టర్ అన్నారు. గురువారం కలెక్టరేట్ లోని భగీరథ మహర్షి జయంతిని పురస్కరించుకుని భగీరథ చిత్రపటానికి డిఆర్ఓ, సగర ఉప్పర సంఘం నాయకులు పూలమాలలు వేసి నివాళి అర్పించారు. కార్యక్రమంలో ఆంధ్రప్రదేశ్ సగర (ఉప్పర) వెల్ఫేర్ కార్పొరేషన్ డైరెక్టర్ సురేష్ కుమార్ ఉప్పర్, బీసీ వెల్ఫేర్ ఆఫీసర్ గోవర్ధన్, అసిస్టెంట్ బీసీ వెల్ఫేర్ ఆఫీసర్ ఓ.బులేసు, హాస్పిటల్ వార్డెన్ ఇంచార్జ్ డి.మనిరాజు, బీసీ వెల్ఫేర్ సెక్రటరీ షర్మిష్ఠి, నంద్యాల అసెంబ్లీ సంఘం అధ్యక్షుడు బి.బాలాజీ, యువజన సంఘం అధ్యక్షుడు యు.హరికిరణ్, డా.గురు ప్రసాద్, శివ ప్రసాద్ తదితరులు పాల్గొన్నారు. ఈ సందర్భంగా జిల్లా రెవెన్యూ అధికారి మాట్లాడుతూ భగీరథ మహర్షి గంగను భూమిపైకి తీసుకువచ్చిన పట్టుదల, జల సంరక్షణకు ప్రతికూల నిలుస్తుందని, ఆయన త్యాగనిరతి ఆదర్శనియమని కొనియాడారు. కఠోర శ్రమ చేసి దేనినైనా సాధించగలవారి భగీరథ మహర్షి నిరూపించారని, ఆయన్ను స్ఫూర్తిగా తీసుకుని యువత లక్ష్యాలను సాధించాలని సూచించారు. కేంద్ర, రాష్ట్ర ప్రభుత్వాలు వెనుకబడిన తరగతుల సంక్షేమం కోసం ఎన్నో సంక్షేమ పథకాలను ప్రవేశపెట్టిందని, వాటిని వినియోగించుకోవాలని సూచించారు. వెనుకబడిన తరగతుల వారి జీవన ప్రమాణాలను మెరుగుపరచేందుకు చేపడుతున్న కార్యచరణను పూర్తిస్థాయి ఫలాలు వారికి అందేలా నిరంతరం కృషి చేస్తామన్నారు. విద్యార్థులు భగీరథ మహర్షిని ఆదర్శంగా తీసుకుని ఉన్నత లక్ష్యాలు నిర్దేశించుకుని వాటిని సాధించే దిశగా కృషి చేయాలన్నారు.



గ్రామ నీటి వనరుల ప్రణాళికలను తక్షణమే సిద్ధం చేయండి.

- ..ఆమోదం వెంటనే పనుల గ్రౌండింగ్కు ఆదేశాలు.
- ..ప్రతి మండలంలో ఉత్తమ కాన్సెప్ట్ చెరువుల అభివృద్ధి లక్ష్యం.
- ..ఉదయం 6 గంటల నుంచే క్షేత్రస్థాయి తనిఖీలు.
- ..జియో ట్యాగింగ్ ఫోటోలతో పనుల నిర్ధారణ తప్పనిసరి.
- ..ప్రతి గ్రామంలో కనీసం రెండు పనులు ప్రారంభించాలి.
- ..సెల్ఫ్ ఎన్యూమరేషన్లో ప్రగతిని తీసుకురండి.
- ..జిల్లా కలెక్టర్ రాజకుమారి గణియాల.



ఆంధ్ర ప్రగతి నంద్యాల, ఏప్రిల్ 23:

జలధారజలహరతి కార్యక్రమం కింద నంద్యాల జిల్లాలో గ్రామ నీటి వనరుల ప్రణాళికలను తక్షణమే సిద్ధం చేయాలని జిల్లా కలెక్టర్ జి. రాజకుమారి ఎంపీడిఓలు, ఇంజనీరింగ్ అసిస్టెంట్ల మరియు వాటర్ రిసోర్స్ ఇంజనీర్లను ఆదేశించారు. గురువారం రాత్రి కలెక్టర్ క్యాంపు కార్యాలయం నుంచి జూమ్ వీడియో కాన్ఫరెన్స్ నిర్వహించి, గ్రామీణ నీటి వనరుల సమగ్ర అభివృద్ధి, పనుల వేగవంతమైన అమలు మరియు క్షేత్రస్థాయి పర్యవేక్షణపై సంబంధిత అధికారులకు స్పష్టమైన దిశానిర్దేశాలు జారీ చేశారు. గ్రామ స్థాయి నుంచే ప్రణాళికలు సిద్ధం చేసి, ఆమోదించిన పనులను వెంటనే ప్రారంభించాలని ఆమె సూచించారు.

ట్యాంక్ వంటి నీటి సంరక్షణ నిర్మాణాల సమాచారంతో పాటు భూగర్భ జలమట్టంలో వచ్చిన మార్పులను సమాధానం చేసి, ఏపీ శాక్ మాన్యువల్ ఆధారంగా సమగ్ర గ్రామ నీటి వనరుల ప్రణాళికలను సిద్ధం చేయాలని ఆదేశించారు. ఈ ప్రణాళికలను శుక్రవారం సాయంత్రం 5 గంటలలోపు సమర్పించాలని కలెక్టర్ గడువు విధించారు.

ప్రతి మండలం, నియోజకవర్గంలో ఒక ఉత్తమ కాన్సెప్ట్ చెరువు అభివృద్ధి పనిని ఆదర్శంగా రూపొందించాలని సూచించారు. ఈ పనుల్లో నాణ్యత లోపిస్తే సంబంధిత అధికారులే బాధ్యత వహించాల్సి ఉంటుందని హెచ్చరించారు.

పనుల అమలులో వేగం - సమీక్షా సమావేశాలు జిల్లాలో మంజూరైన పనులన్నీ త్వరితగతిన గ్రౌండింగ్ కావాలని, ప్రతి గ్రామంలో కనీసం రెండు పనులు ప్రారంభం కావాలని కలెక్టర్ ఆదేశించారు. ప్రతిరోజూ ఉదయం మరియు సాయంత్రం ఫీల్డ్ విజిట్లు నిర్వహిస్తూ, సాయంత్రం 6:30 గంటలకు వీడియో కాన్ఫరెన్స్ ద్వారా పనితీరును సమీక్షిస్తామని కలెక్టర్ పేర్కొన్నారు.

మండల కేంద్రం రుద్రవరంలోకి నడవని ఆర్టీసీ బస్సులు.. ఇబ్బందుల్లో ప్రయాణికులు.

ఆంధ్ర ప్రగతి రుద్రవరం ఏప్రిల్ 23:

మండల కేంద్రం రుద్రవరంలోని అమ్మవారి శాల 4 రోడ్లకూడలికి ఆర్టీసీ బస్సులు నడవకపోవడంతో ప్రయాణికులు తీవ్ర ఇబ్బందులు ఎదుర్కొంటున్నారు. పెద్దమ్మ జాతర ముగిసి మూడు రోజులు అవుతున్న నంద్యాల ఆర్టీసీ అధికారులు బస్సులు నడవకపోవడంతో గ్రామానికి దాదాపు 2 కిలోమీటర్ల దూరంలో ఆర్టీసీ బస్సులను నిలుపుతూ ఉండడంతో ప్రయాణికులు ఎండలో నడిచి వెళ్లాలివ్వాలని నెలకొంది. ఆర్టీసీ అధికారులు బస్సులను అమ్మవారి శాల నాలుగు రోడ్ల కోడలికి నడపాలని ప్రయాణికులు కోరుతున్నారు.



కాన్సెప్ట్ చెరువుల అభివృద్ధిపై దృష్టి